



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரக: 85 - ஒலி: 41 - திருவள்ளூர் ஆண்டு 2057 - புரட்டாசி 03 - ஞாயிற்றுக்கிழமை 20 செப்டம்பர் 2026 - கோவை ★ 8 பக்கங்கள் Established: 10.8.1942 - Volume: 85 - Issue 41: Thiruvalluvar Year - 2057 - Purattasi 03 - Sunday 20 September 2026 - Kovai ★ 8 Pages ₹ 5.00

தமிழ்நாட்டில் 'நவோதயா பள்ளிகள்' வேண்டாம்; தேவைப்பட்டால், சிறப்புச் சட்டமன்றக் கூட்டத் தொடர் கூட்டத் தீர்மானம் நிறைவேற்றுவோம்!

சட்டமன்ற எதிர்க்கட்சித் தலைவர் உதயநிதி ஸ்டாலின் அறிக்கை!

சென்னை, செப். 20 - "தமிழ்நாட்டில் நவோதயா பள்ளிகள் வேண்டாம், தேவைப்பட்டால், சிறப்புச் சட்டமன்றக் கூட்டத் தொடரைக் கூட்டத் தீர்மானம் நிறைவேற்றுவோம்!" என்று சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் வெளியிட்டுள்ள அறிக்கையில் தெரிவித்துள்ளார்.

இது குறித்து சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் வெளியிட்டுள்ள அறிக்கை வருமாறு:-

நவோதயா பள்ளிகளைத் தமிழ்நாட்டில் அனுமதிப்பது தொடர்பான வழக்கில்.. "தமிழ்நாடு, இந்திக்கு எதிரான தனது மனநிலையை மாற்றிக் கொள்ள வேண்டும்; மாநிலங்கள் தனி நாடுகளாக இயங்க முடியாது" என்று மாண்புமிகு உச்ச நீதிமன்றம் கருத்துத் தெரிவித்திருக்கிறது.

இந்த நேரத்தில், நாங்கள் ஒரு விஷயத்தைத் தெளிவுபடுத்த விரும்புகிறோம். இந்தி உள்ளிட்ட எந்த மொழிக்கும் நாங்கள் எதிரானவர்கள் இல்லை. தமிழ்நாடு தனிநாடாக இயங்கவில்லை; தனித்தன்மையுடன் இயங்குகிறது.

இந்தித் திணிப்புதான்

இந்தியைத் திணிப்பதுதான் தமிழ்நாட்டை இந்தியாவிலிருந்து தனித்தீவாக அந்நியப்படுத்தும். 'வேற்றுமை'யில் ஒற்றுமை என்பதை மதித்து, அந்தந்த மாநிலங்கள் தாங்கள் விரும்பும் மொழிக் கொள்கையைப் பின்பற்ற அனுமதிப்பதே, இந்தியாவின் ஒருமைப்பாட்டுக்கு மேலும் வலிமை சேர்ப்பதாக அமையும்.

'இந்திய சீனப் போர்', 'வங்கதேச

விடுதலைப் போர்', 'கார்கில் போர்', 'குஜராத் நிலநடுக்கம்' என நம் நாடு சந்தித்த ஒவ்வொரு இக்கட்டான சூழலிலும் தமிழர்கள் தங்களுடைய நாட்டுப்பற்றை, வேறெந்த மாநிலத்தைச் சேர்ந்தவர்களுக்கும் குறைவில்லாத வகையில் வெளிப்படுத்தியுள்ளனர்.

எனவே, 'இந்தி மொழித் திணிப்பு வேண்டாம்' என்று கூறுவதாலேயே தமிழர்கள் தனி நாடாக இயங்குவதாக எடுத்துக்கொள்ள முடியாது. இந்தியைக் கற்பதற்கும் நாட்டுப் பற்றுக்கும் எந்தத் தொடர்பும் இல்லை.

இருமொழிக் கொள்கை

இருமொழிக் கொள்கையைப் பின்பற்றும் தமிழ்நாடுதான், அனைத்துத் துறைகளிலும் இந்தியாவின் முன்னணி மாநிலமாகத் திகழ்கிறது. உயர் கல்விச் சேர்க்கையில் முதலிடம் வகிக்கிறது. நாட்டிலேயே, தொழிற்சாலைகளில் பெண்கள் அதிகம் பணிபுரியும் மாநிலமாகத் திகழ்கிறது. நோபல் விருதாளர்கள் முதல் இஸ்ரோவின் முன்னணி அறிவியலாளர்கள் வரை, இந்தி தெரியாமலேயே தமிழர்கள் சாதனைகளைப் படைத்துள்ளனர்.

எனவே, இந்தி தெரியாததால் தமிழ்நாடு எந்தவிதத்திலும் பின்னடைவைச் சந்திக்கவில்லை. மாறாக, தமிழ்நாடு மற்ற மாநிலங்களைக் காட்டிலும் சிறப்பான வளர்ச்சியை எட்டியிருக்கிறது; இந்தியாவின் வளர்ச்சி இன்னினாகத் தமிழ்நாடு விளங்குகிறது.

திராவிட மாதல் ஆட்சியில்

உறுதியான வாதங்கள்!

நவோதயா பள்ளிகளை அனுமதிப்பது தொடர்பான வழக்கில், முந்தைய



திராவிட மாதல் அரசின் சார்பில் உறுதியான வாதங்களை எடுத்து வைத்தோம்.

அரசியலமைப்புச் சட்டத்தில், கல்வி ஒத்திசைவுப் பட்டியலில் இடம்பெற்றுள்ளதால், ஒன்றிய அரசின் கொள்கையை அப்படியே நிறைவேற்ற வேண்டிய தேவையில்லை. தமிழ்நாட்டில் ஏற்கனவே மாதிரிப் பள்ளிகள் எனும், உண்டு உறைவிடப் பள்ளிகள் மூலமாக அனைத்து மாவட்டங்களிலும் பின்தங்கிய ஏழை, எளிய மாணவர்களுக்குத் தரமான கல்வி வழங்கப்பட்டுவருகிறது.

அப்பள்ளிகளில் பயிலும் மாணவர்கள், தேசிய அளவிலான நுழைவுத் தேர்வுகளிலும் சிறந்த முறையில் வெற்றிபெற்று, நாட்டின் முன்னணி உயர்கல்வி நிறுவனங்களில் சேர்க்கை பெற்று வருகின்றனர்.

இந்நிலையில், நவோதயா பள்ளிகளுக்காகத் தனியாக இடம் ஒதுக்க வேண்டிய அவசியம் இல்லை.

நவோதயா பள்ளிகளுக்கு அளிக்கும் நிதியைத் தமிழ்நாடு அரசிடம் அளித்தால், தற்போது நம்மிடம் உள்ள கட்டமைப்பைக் கொண்டே சிறப்பாகச் செயல்பட முடியும்.

தமிழ்நாட்டிற்கு வழங்க வேண்டிய நிதியை வழங்கவில்லை!

மேலும், மும்மொழிக்கொள்கையை ஏற்றுக்கொள்ளாத காரணத்தாலேயே, 'சமகர் சிக்ஷா' திட்டத்தின்கீழ், தமிழ்நாட்டுக்கு வழங்கவேண்டிய 3,548 கோடி ரூபாயை ஒன்றிய அரசு நிலுவையில் வைத்துள்ளது.

தமிழ்நாட்டு மாணவர்களின் நலனைக் கருத்தில்கொண்டு, அந்த நிதியை விடுவிக்க வேண்டும் எனப் பிரமாணப் பத்திரம் தாக்கல் செய்திருந்தோம்.

மகிழ்ச்சியளிக்கிறது. இந்த நிலைப் பாட்டில், தற்போதைய அரசு தொடர்ந்து உறுதியான வாதங்களை எடுத்து வைத்திட வேண்டும். மேலும், தேவை எழுந்தால் உடனடியாகச் சிறப்புச் சட்டமன்றக் கூட்டத்தொடரைக் கூட்டி, நவோதயா பள்ளிகளைத் தமிழ்நாட்டில் அனுமதிக்க முடியாது எனும் தமிழ்நாட்டின் நிலைப்பாட்டை வலியுறுத்தி, தனித் தீர்மானம் இயற்றிட வேண்டும் என்று கேட்டுக்கொள்கிறேன்.

பேரறிஞர் அண்ணா அவர்களால் இம்மண்ணில் விதைக்கப்பட்ட இரு மொழிக் கொள்கையை, அரசியல் வேறுபாடுகளைக் கடந்து உச்ச நீதிமன்றத்தில் நிலைநாட்டுவோம்! மும்மொழிக் கொள்கையைத் திணிக்கும்

இந்தித் திணிப்புதான்!

இந்தியைத் திணிப்பதுதான் தமிழ்நாட்டை இந்தியாவிலிருந்து தனித்தீவாக அந்நியப்படுத்தும், 'வேற்றுமை'யில் ஒற்றுமை என்பதை மதித்து, அந்தந்த மாநிலங்கள் தாங்கள் விரும்பும் மொழிக் கொள்கையைப் பின்பற்ற அனுமதிப்பதே, இந்தியாவின் ஒருமைப்பாட்டுக்கு மேலும் வலிமை சேர்ப்பதாக அமையும்.

தற்போது அந்த வழக்கில், தமிழ்நாட்டில் புதிதாக அமைந்துள்ள அரசும் நிறுத்துவோம். நமது இருமொழிக் கொள்கையைப் பின்பற்றி, நவோதயா பள்ளிகளைத் தமிழ்நாட்டில் அனுமதிக்கத் தேவை யில்லை என்பதைத் தெரிவித்துள்ளது

நவோதயா பள்ளிகளைத் தடுத்து நிறுத்துவோம். இவ்வாறு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் அறிக்கையில் தெரிவித்துள்ளார்.

த.வெ.க. ஆட்சியின் நிர்வாகச் சீர்கேட்டால்

தேசிய சராசரியை மிஞ்சியது தமிழ்நாட்டின் விலைவாசி உயர்வு !

அன்றாடச் செலவுகளுக்கே ஏழை, எளிய மக்கள் திண்டாட்டம்!

சென்னை, செப்.20 - த.வெ.க. ஆட்சியில் விலைவாசி உயர்வால் பணவீக்கத்தில், தேசிய சராசரியை தமிழ்நாடு மிஞ்சியுள்ளது. கடந்த ஜனவரி மாதம் 3.36 சதவீதமாக இருந்த பணவீக்கம், ஆகஸ்டில் 5.92 சதவீதமாக உயர்ந்துள்ளது. அன்றாடச் செலவுக்கே கடும் இன்னல்களை சந்திக்கும் நிலைக்கு ஏழை, எளிய மக்கள் தள்ளப் பட்டுள்ளனர்.

த.வெ.க ஆட்சி

பொறுப்பேற்ற நாள் முதல், அதன் நிர்வாகச் சீர்கேட்டால், ஒவ்வொரு மாதமும் தமிழ்நாட்டின் பணவீக்கம் ராக்கெட் வேகத்தில் எகிறுகிறது.. அரிசி, பருப்பு, எண்ணெய், காய்கறி என அத்தியாவசியப் பொருட்களின் விலை விண்ணை மூட்டுகிறது.

விஜய்யின் நிர்வாக திறமையின்மை அம்பலம்!

இந்நிலையில், தமிழ்நாட்டின் பணவீக்கம் தேசிய சராசரியை

மிஞ்சி யுள்ளது தெரிய வந்துள்ளது. விஜய் அரசின் நிர்வாகத் திறமையின் மையை, ஒன்றிய அரசின் புதிய புள்ளி விவரங்கள் அம்பலப் படுத்தியுள்ளது.

ஒன்றிய புள்ளியியல் மற்றும் திட்ட அமலாக்க அமைச்சகம் வெளியிட்ட ஆகஸ்ட் மாத நுகர்வோர் விலைக் குறியீட்டு அறிக்கையில், இந்தியாவின் சில்லறை பண விலைகள் அமலாக்கப் பட்டுள்ளது.

ஆனால், தமிழ்நாட்டில் 5.92 சதவீதமாக பணவீக்கம் உள்ளது. இதன்படி, தேசிய சராசரியைவிட தமிழ்நாட்டில் பணவீக்கம் 1.10 சதவீதப் புள்ளிக் அதிகமாக பதிவாகியுள்ளது.

தமிழ்நாட்டில் கடந்த ஜனவரியில் 3.36 சதவீதமாக இருந்த பணவீக்கம் த.வெ.க. ஆட்சிக்கு வந்த பின்பு, ஜூன் மாதம் 5.24 சதவீதம், ஜூலை மாதம் 5.44 சதவீதம், ஆகஸ்ட் மாதம் 5.92

சதவீதம் என அதிகரித்துள்ளது.

தமிழ்நாட்டில் உணவு பணவீக்கம் 2.56 சதவீதம் அதிகரித்துள்ளது. இது தேசிய சராசரியான 4.82 சதவீதத்தை விட அதிகமாகும்.

உணவுகளின் விலை மேலும் உயரும் அபாயம்!

உணவு பணவீக்கத்தில் இந்துயாவிலேயே 2வது இடத்தில் தமிழ்நாடு உள்ளது.

தமிழ்நாட்டில் அரிசி, பருப்பு, சர்க்கரை, சமையல் எண்ணெய், வெங்காயம் உள்ளிட்ட அத்தியாவசியப் பொருட்களின் விலை கடுமையாக உயர்ந்துள்ளதால், ஏழை, எளிய மக்களும் நடுத்தர வர்க்கத்தினரும் கடும் இன்னல்களை சந்தித்து வருகின்றனர்.

தமிழ்நாடு முழுவதும் நீடிக்கும் தொடர் மின்வெட்டு: 'டம்மி'

த.வெ.க. அரசின் நிர்வாகத் தோல்வியை அப்படமாகக் காட்டுகிறது! தி.மு.கமும் கண்டனம்!

சென்னை, செப். 20 - தமிழ்நாடு முழுவதும் நீடிக்கும் தொடர் மின்வெட்டைச் சரிசெய்ய வக்கில்லாத இந்த டம்மி த.வெ.க. அரசு, மக்கள் மீது பழிபோட்டுத் தப்பிக்க முயல்வது அதன் நிர்வாகத் தோல்வியையே அப்படமாகக் காட்டுகிறது என்று தி.மு.க. கண்டனம் தெரிவித்துள்ளது.

தி.மு.க. தகவல் தொழில்நுட்ப அணி வெளியிட்டுள்ள சமூகமலை தளப் பதிவில், தமிழ்நாட்டில் தொடர் மின்வெட்டு கடுமையாக அதிகரித்து வரும் நிலையில், மக்கள் தங்களுது அடிப்படைத் தேவைகளைப் பூர்த்தி செய்ய முடியாமல் அவதிப்பட்டு வீதிகளில் இறங்கிப் போராடும் கூழ்மூட்டைகளை எழுப்பி வருவது கண்டனம் அடைந்துள்ளது.

ஆனால், இந்த விவகாரத்தில் உண்மையான நிலையை உணர்ந்து நடவடிக்கை எடுப்பதற்குப் பதிலாக, பாத்திரம் அமைச்சர் நிரமல்குமாரும், முந்திரி கொட்டை அமைச்சர் ரமேஷும் மின்வெட்டு எல்லாம் இல்லை. மக்கள் வீண் வதந்தி பரப்புகின்றனர் என்கிறார்கள் என்றும் ஆனால் மாநிலம் முழுவதும் எங்கும் நீம்கும் இந்தத் தொடர் மின்வெட்டைச் சரிசெய்ய வக்கில்லாத இந்த டம்மி அரசு, மக்கள் மீது பழிபோட்டுத் தப்பிக்க முயல்வது அதன் நிர்வாகத் தோல்வியையே அப்படமாகக் காட்டுகிறது என்றும் தி.மு.க. கடுமையாக விமர்சித்துள்ளது.

"இதுதான் மாற்றமா? என்று மக்கள் வீதிகளில் ஒன்றுதிரண்டு கேள்வி எழுப்பி போராடி வருவது